

పచ్చి రొయ్యలు
Sea Shrimp
Sea food.. Salmon, Tuna, Cod, Tilapia, Snapper, Shrimp, Lobster, Crab available
linga frozen food, bhatti savargav road, adilabad.
cell: 93813 43925

ఈకాలం

THE HONEST TELUGU DAILY

సముద్రపు చేపలు
Sea Fish
Sea food.. Salmon, Tuna, Cod, Tilapia, Snapper, Shrimp, Lobster, Crab available
linga frozen food, bhatti savargav road, adilabad.
cell: 93813 43925

గురువారం 26-03-2026 | పేజీలు : 4 | వెల రు : 2/- | సంపుటి : 1 సంచిక : 146 | ప్రచురణ: తెలంగాణ | ఎడిటర్ : దేవేందర్ నూకల

“ మధ్యప్రాచ్యంలో యుద్ధ వాతావరణం నేపథ్యంలో భారత్ లో కరోనాలాంటి దుర్భర పరిస్థితులు రాబోతున్నాయని ప్రధాని మోడీ చేసిన హెచ్చరిక మనం అప్రమత్తంగా ఉండాలిని పరిస్థితిని సూచిస్తోంది. ఎందుకంటే గల్ఫ్ ఆయిల్ దక్కితే తప్ప ఇక్కడ బండి నడవని పరిస్థితులు ఉన్నాయి.

ఆయిల్ సంక్షోభంలో భారత్ !



దేశీయంగా మనం గ్యాస్ ఉత్పత్తి చేస్తున్నా... సోలార్ విద్యుత్ పొందుతున్నా మనమీదా స్వయం సమృద్ధి సాధించలేక పోయాం. ఇప్పుడిప్పుడే సోలార్ రంగంలో గణనీయమైన ప్రగతి సాధిస్తున్నాం. ఆయిల్ ఆయిల్ కు ప్రత్యేకంగా మనం ఎదగడం లేదు. నేచరల్ గ్యాస్ లభ్యత అంతంత మాత్రంగానే ఉంది. చమురు వినియోగంలో రవాణా రంగానిది ప్రథమ స్థానం. రవాణా కార్యకలాపాలలో సహజవాయువు వినియోగం అశించిన విధంగా పెరగలేదు. రైల్వేలో సైతం డీజిల్ వినియోగం ఎక్కువే అయినా 90శాతానికి పైగా రైల్వే లైన్లు విద్యుద్దీకరణ కావడంతో ఆ చమురు వినియోగం 62శాతానికి తగ్గింది. విద్యుదుత్పాదనలో సహజవాయువుకు ప్రాధాన్యం అంతంతకూ పెరిగిపోతోంది. వ్యవసాయ రంగంలో సప్లయ్ రైతుల సాగు బావులకు విద్యుత్ పంపు సెట్లు అందించడం ద్వారా గ్రామీణ విద్యుత్ సరఫరాకు ఊతమివ్వడం డీజిల్ వినియోగాన్ని తగ్గించడంలో భాగమే. అనేక రాష్ట్రాల్లో వ్యవసాయ పంపుసెట్లు ఇప్పటికీ డీజిల్ పై ఆధారపడి ఉండగా ఎరువుల కర్మాగారాలు గ్యాస్ ఆధారితంగా ఉన్నాయి. ఎరువుల ఉత్పత్తికి అవసరమైన రసాయనాలు సైతం గల్ఫ్ దేశాల నుంచే దిగుమతి అవుతున్నాయన్న విషయం విస్మయించలేనిది. ఇరాన్ తో యుద్ధం ఇప్పటికీ ముగుస్తుందా అన్నది కూడా సందేహంగానే ఉంది. బ్రంప్ మూర్ఖత్వంపైనే యుద్ధం ముగింపు ఆధారపడి ఉంది. వెనిజులాను చెరపట్టినట్లుగా ఇరాన్ ను చెరపట్టవచ్చన్న బ్రంప్ ఎత్తుగడలు ఫలించలేదు. బ్రంప్ అంచనాలు తలకిందులు అయ్యాయి. ఇరాన్ ధీటుగా స్పందిస్తోంది. వెంటనే ముగిసినా దాని తాలూకు నష్టాలు భరించి ముందుకు వెళ్లడానికి కనీసం ఓ ఐదారు నెలలు పడుతుంది. ఈ దశలో ఆయిల్ వాడకాలు తగ్గించుకోవడం మంచిది. దేశీయ ఉత్పత్తులను మాత్రమే వాడాలన్న నిబంధన రావాలి. **పేజి 2లో**

ఆపరేషన్ 'ఊర్గా సురక్ష'..

చమురు నౌకలకు మన నేవీ భద్రత ఇలా..!



పశ్చిమాసియా యుద్ధ మేఘాలను దాటి కొన్ని చమురు, గ్యాస్ నౌకలు ఒక్కొక్కటిగా భారత్ కు చేరుకుంటున్నాయి. దేశీయ ఇంధన ప్రయోజనాలను కాపాడటంలో భాగంగా ఈ నౌకల భద్రత కోసం భారత్ నేవీ ప్రత్యేక చర్యలు చేపట్టింది. 'ఆపరేషన్ ఊర్గా సురక్ష'ను ప్రారంభించి.. చమురు/ఎల్పీజి నౌకలను సురక్షితంగా హార్బర్స్ ను దాటిస్తోంది. ఈ ఆపరేషన్ కు సంబంధించిన వివరాలను కొన్ని అంగ పత్రికలు ప్రచురించాయి. **పేజి 2లో**

ట్యాంకర్లు సకాలంలో రాకపోవడంతోనే నో స్టాక్ బోర్డులు: మంత్రి ఉత్తమ్



- వాస్తవంలో రాబోయే 2 నెలలకు సరిపడా ఇంధన నిల్వలు ఉన్నాయని మంత్రి స్పష్టం చేశారు.
- ట్యాంకర్లు సకాలంలో బంకులకు చేరుకోకపోవడం మరియు వదంతుల వల్ల ప్రజలు ఒక్కసారిగా ఎగబడటమే దీనికి ప్రధాన కారణం.
- గృహ అవసరాలకు, హాస్పిటల్ కు, ఆసుపత్రులకు గ్యాస్ సరఫరాలో ఎటువంటి అంతరాయం లేదని, దీనిపై నిరంతర పర్యవేక్షణ జరుగుతోందని తెలిపారు.



అవూబాద్ టైగర్ రిజర్వ్ పునరావాస కుటుంబాలకు

రూ.15 లక్షల చెక్కులు



హైదరాబాద్: అవూబాద్ టైగర్ రిజర్వ్ ప్రాంతంలో నివసిస్తున్న గిరిజన కుటుంబాల పునరావాస ప్రక్రియకు తెలంగాణ ప్రభుత్వం శ్రీకారం చుట్టింది. పునరావాస ప్రాంతాలకు వెళ్లేందుకు అంగీకరించిన 14 కుటుంబాలకు అసెంబ్లీ కమిటీ హాల్ లో ఉప ముఖ్యమంత్రి భట్టి విక్రమార్కు రూ.15 లక్షల చొప్పున చెక్కులు పంపిణీ చేశారు. మొదటి దశలో సార్వజని కుడిచింతలబెలు, తాటిగుండాలపెంట్, కొల్లంపెంట్ గ్రామాలకు రూ.62.55 కోట్లు కేటాయించారు. నగదు పరిహారం కోసం రూ.24 కోట్లు.. గృహ వసతి కోసం రూ.38.55 కోట్లు ఖర్చు చేయనున్నారు. గిరిజనులకు రెండు విధాలుగా ప్రభుత్వం **పేజి 2లో**

ధూళిపాళ్ల కుమార్తె వివాహానికి హాజరైన సీఎంల చంద్రబాబు, రేవంత్



- నగదు పరిహారం: 160 కుటుంబాలకు ఒక్కొక్కరికి రూ. 15 లక్షల చొప్పున నేరుగా నగదు పంపిణీ.
- భూమి మరియు వసతి: 257 కుటుంబాలకు నాగర్ కర్నూలు జిల్లా బచారం వద్ద నివాసంతో పాటు 5 ఎకరాల వ్యవసాయ భూమి కేటాయింపు.
- నగదు పరిహారం కోసం: రూ. 24 కోట్లు.
- గృహ వసతి & మౌలిక సదుపాయాల కోసం: రూ. 38.55 కోట్లు.

గుంటూరు (కలెక్టరేట్): గుంటూరు జిల్లా పొన్నూరు ఎమ్మెల్యే ధూళిపాళ్ల నరేంద్ర చిన్న కుమార్తె వివాహానికి తెలుగు రాష్ట్రాల ముఖ్యమంత్రులు చంద్రబాబు, రేవంత్ రెడ్డి హాజరయ్యారు. గుంటూరులోని శ్రీకన్యెస్వయం నాగసాయి వైదిష్- కెవిన రామ్ వివాహం బుధవారం జరిగింది. ఈ కార్యక్రమానికి సీఎంల హాజరై వధూవరులను ఆశీర్వదించారు. వారితో పాటు ఏపీ డిప్యూటీ సీఎం పవన్ కల్యాణ్, డిప్యూటీ స్పీకర్ రఘురామకృష్ణరాజు, మంత్రులు నారా లోకేశ్, పయ్యప్పల కేశవ్, అనిత, సంధ్యారాణి, సవిత, పలువురు ఎమ్మెల్యేలు హాజరై సూతన వధూవరులకు శుభాకాంక్షలు తెలిపారు.

ఎల్పీజీ నుంచి పీఎన్జీ వైపు మళ్లిస్తాం: మంత్రి నాదెండ్ల

- పట్టణ ప్రాంతాల్లో వినియోగదారులను సిలిండర్ల నుండి పైప్ట్ నేచురల్ గ్యాస్ వైపు మళ్లించేలా కొత్త పాలిసీని తీసుకురాబోతున్నాడు.
- బ్లాక్ మార్కెట్ పై ఉక్కుపాదం: సిలిండర్ల అక్రమ విక్రయాలపై కఠినంగా వ్యవహరిస్తున్నాడు. ఇప్పటివరకు 800 కేసులు నమోదు చేసి, 3,540 సిలిండర్లను సీజ్ చేశారు.



అరటి రైతులను ఆదుకోవాలి: వైఎస్ షర్మిలా రెడ్డి

- బనానా ప్రాసెసింగ్ యూనిట్ కేవలం ఎన్నికల స్టంట్
- వైసీపీ నేతల తీరుపై ధ్వజమెత్తిన ఐపీసీసీ చీఫ్
- రైతుల పక్షాన నిలబడి ప్రభుత్వాన్ని ప్రశ్నిస్తూ
- ముఖ్యమంత్రిగా ఉన్నప్పుడు జగన్ ఎందుకు నిర్లబ్ధుడయ్యాడు
- ధర స్థిరీకరణ నిధితో కూటమి ప్రభుత్వం ఆదుకోవాలి



సిద్దిపేటలో రేవంత్ రెడ్డి పోటీ చేయాలి..

అమరావతి: ఆర్సెలార్ మిత్రల్ స్టీల్ ఫ్యాంట్.. ఉత్తరాంధ్రను ఇండస్ట్రియల్ హబ్ గా మార్చుకుందని మంత్రి అసాని సత్యప్రసాద్ (నాల్గవంతులు) అన్నారు. స్టీల్ ఫ్యాంట్ వచ్చేందుకు మంత్రి నారా లోకేశ్ చేసిన కృషి ప్రధాన కారణమని చెప్పారు. రాష్ట్రానికి వచ్చే పరిశ్రమల క్రెడిట్ తనదేనని జగన్ అంటున్నారని మండిపడ్డారు. మొన్న గూగుల్ డేటా సెంటర్, నేడు మిత్రల్ స్టీల్ ఫ్యాంట్ పై తనకు అలవాటైన అబద్ధాలు చెబుతున్నారని విమర్శించారు. లోకేశ్ కు మంచి పేరు రావడం చూసి రగిలిపోతున్నారని చెప్పారు. యువతకు ఉపాధి కల్పనే లక్ష్యంగా లోకేశ్ స్టీల్ ఫ్యాంట్ తీసుకొచ్చారని పేర్కొన్నారు. ఈ ప్రాజెక్టు ద్వారా ప్రత్యక్షంగా, పరోక్షంగా దాదాపు లక్షలకు మించి ఉపాధి లభించనుందన్నారు. **2లో..**

సంపాదకీయం

భారత్ వ్యూహాత్మక స్వతంత్రత ఏమైనట్లు?!

పశ్చిమాసియాలో ప్రజ్వరిల్లుతోన్న యుద్ధం వల్ల, కరోనా సమయంలో తలెత్తిన సంక్షోభం లాంటిదే ఇప్పుడు దేశంలో నెలకొని ఉన్నదని, అందరూ కలిసికట్టుగా ఈ పరిస్థితిని ఎదుర్కోవడంకూ సన్నద్ధంగా ఉండాలని ప్రధానమంత్రి నరేంద్రమోదీ పార్లమెంటు ఉభయ సభల్లో ప్రకటించారు. ప్రస్తుతానికి గ్యాస్, చమురు కొరత లేదంటూనే, పరిస్థితి ఆందోళనకరంగా ఉన్నదని ఆయన ఆనందం గమనార్హం. భారత్ కి కాదు ప్రపంచానికే ఇంధన సంక్షోభం తలెత్తించిన ఆయన ప్రకటించారు. నిజానికి వంట గ్యాస్ విషయంలో ప్రజలు ఇబ్బందులు ఎదుర్కోవడం ఇప్పటికే ప్రారంభమైందని ఆయనకు తెలియని విషయం కాదు. ఒక్కసారిగా దేశంలో అందరికీ స్టవ్ లకు డిమాండ్ పెరగడంతో వాటి ధరలూ పెరిగాయి. ఆ స్టవ్ లు కొనేసేవారు ఆకలితో పన్నులుండడమో, ఇతరులపై ఆధారపడడమో ఇప్పటికే ప్రారంభమైంది. 'మీ ఇంట్లో సీఎన్జీ ఉంది కదా.. నాలుగు రోజులు చేసుకుని వెళతాను..' అని మా పనిమనిషి అడిగింది. ట్యాక్ మార్కెట్లో గ్యాస్ సిలిండర్ల అమ్మకం కూడా జరుగుతోంది. 5 కేజీల సిలిండర్లలో గ్యాస్ నింపి ఇచ్చే దుకాణాలు మూతపడ్డాయి. తమకు రావాల్సిన సిలిండర్ల కోసం డిలర్లతో వినియోగదారులు గొడవలు పడుతున్న దృష్టాంతాలు కూడా ఎన్నో. ఇక రోడ్డు ప్రక్కన దుకాణాల్లో టీ, ఆహార పదార్థాల ధరలు కూడా పెరిగిపోయాయి. చాలా పెట్రోలు బంకుల వద్ద నో స్టాక్ బోర్డులు కనిపిస్తున్నాయి. ప్రజలు పుకార్లను నమ్మి పెట్రోలు బంకుల ముందు భారులు తీరుతున్నారు. ఈ పరిస్థితి భవిష్యత్లో ఎలా ఉంటుందో తెలియదు కనుక ప్రధానమంత్రి నరేంద్రమోదీ ప్రజల ముందుకు వచ్చారు. కరోనా సమయంలో కొందరు ఆక్సిజన్ బ్యాంక్ లో అమ్మిన అనుభవం ఉన్నందువల్ల.. ట్యాక్ మార్కెటింగ్ ను సహించబోమని ఆయన హెచ్చరించారు. అయిదు రాష్ట్రాల్లో అసెంబ్లీ ఎన్నికలు జరుగుతున్న సమయంలో ఈ సమస్యను ప్రజలు విస్మరించబోవద్దని కూడా మోదీకి తెలియనిది కాదు. భారతదేశం దాదాపు 60శాతం ఎలెక్ట్రిక్ దిగుమతి చేసుకుంటోంది. అందులో 90శాతం హోల్ రైట్ జలసంపత్తి ద్వారానే రావాలి. తాజా చూరాల ప్రకారం, ఇప్పటికే అతి కష్టమైతే జలసంపత్తి ద్వారానే రావాలి. గవ్వ నుంచి పెద్ద సంఖ్యలో భారతీయులను సురక్షితంగా స్వదేశానికి తీసుకువచ్చినట్లు పార్లమెంట్లో మోదీ చెప్పారు. వారు చేసే చెల్లింపుల వల్ల ఇక్కడి కుటుంబాలకు చేకూరే ప్రయోజనాలు ఇప్పుడు ఆగిపోయాయి. 'ప్రస్తుతానికి మీకు సమస్యలు ఏర్పడతాయని మాకు తెలుసు. కానీ దీర్ఘకాలంలో ప్రపంచంలో ఏ సమస్యాలేకా ఉండేదంటే ఈ యుద్ధం జరుగుతోందని ఇటీవల ఇజ్రాయేల్ రాయబారి రూపెన్ అబెర్ ఢిల్లీలో చెప్పారు. ప్రపంచంలో అన్ని దేశాల తరఫున వకలా పుచ్చుకుని యుద్ధం జరిపే అధికారం ఇజ్రాయేల్ కు కానీ, ఆ దేశ గాడ్ ఫాదర్ అమెరికాకు కానీ ఎవరిచ్చారు?'

నిజానికి పార్లమెంట్ సమావేశాలు ప్రారంభం కాగానే పశ్చిమాసియా పరిస్థితిపై ప్రధానమంత్రి నరేంద్రమోదీ ఒక ప్రకటన చేయాలంటూ ప్రతిపక్షాలు గట్టిగా డిమాండ్ చేశాయి. పార్లమెంట్లో ఈ అంశపై చర్చ జరగని పట్టుబట్టడంతో సభ పలుమార్లు వాయిదా పడింది. చర్చ జరపకుండా మోదీ పలాయనం లిక్కెంపారని రావాలంటూ తీవ్ర ఆరోపణ చేశారు. చివరకు ప్రధాని మోదీ పార్లమెంట్లో ప్రకటన చేసి పరిస్థితిని వివరించారు, కానీ పశ్చిమాసియా పరిస్థితిపై చర్చను ఇంతవరకు నిర్వహించలేదు. తాను ఇజ్రాయేల్, అమెరికా, ఇరాన్లతో మాట్లాడుతున్నానని, కొత్తపరంగానే సమస్యను పరిష్కరించుకోవాలని స్పష్టం చేశానని మోదీ తన ప్రసంగంలో చెప్పారు. కానీ, గతంలో ట్రంప్ తాను భారత్ -- పాకిస్థాన్ యుద్ధాన్ని ఆపాసిన చెప్పుకున్నట్లు ఇప్పుడు మోదీ చెప్పుకునే పరిస్థితిలో లేరు. అమెరికా, ఇజ్రాయేల్ తో భారతదేశం మోదీ హయాంలో ఎంత గాఢానుబంధాన్ని పెనవేసుకున్నదంటే.. ఆ రెండు దేశాలను విమర్శించే పరిస్థితిలోకి రెండు దేశాలు చేయింది. ఇది రెండింటి చెద్ద రేపటిలా మారే ప్రమాదానికి దారితీసింది. పార్లమెంట్ ఉభయ సభల్లో చేసిన సుదీర్ఘ ప్రసంగంలో అమెరికా, ఇజ్రాయేల్ వైఖరిని మోదీ ఏ మాత్రం విమర్శించకపోవడమే ఇందుకు నిదర్శనం. విశాఖపట్టణం తీరస్థ జలాల్లో భారత్ నిర్వహించిన నౌకా విన్యాసాల్లో పాల్గొని తిరిగి వెళుతున్న ఇరాన్ నౌకను హిందూ మహాసముద్రంలో అమెరికా పేల్చేసినా భారతదేశం ఖండించలేదు. అదే సమయంలో ఇరాన్ తో ఉన్న చరిత్రాత్మక సంబంధాల్లో మాట్లాడుతున్నానని, నిర్వహించిన పరిస్థితిలో ఉన్నది. ఇరాన్ అధ్యక్షుడు మసూద్ పెజ్షియన్ తో ఆయన ఇప్పటికే రెండుసార్లు మాట్లాడి, జరిగిన దాడులకు సానుభూతి వ్యక్తం చేశారు. ఇంధన సరఫరాకు అడ్డంకులు లేకుండా చూడాలని అభ్యర్థించారు.

నిజానికి 2003లో ఇదే విధంగా రాయన ఆయుధాలు ఉన్నాయన్న నెపంతో ఇరాక్ పై అమెరికా దాడులు జరిపినప్పుడు, నాడు అధికారంలో ఉన్న అబ్దుల్ బిహార్ వాజిపేయి ప్రభుత్వం తీవ్రంగా ఖండించడమే కాక పార్లమెంట్లో తీర్మానాన్ని కూడా ప్రవేశపెట్టింది. అధికార, ప్రతిపక్షాలు కలిసి ఏకగ్రీవంగా ఆ తీర్మానాన్ని ఆమోదించి అమెరికా వైఖరిని ఖండించేలా వాజిపేయి చొరవ తీసుకున్నారు. స్పీకర్ మనోహర్ ఖోస్లా స్వయంగా ఈ తీర్మానాన్ని ప్రవేశపెడుతూ.. అమెరికా సంక్షిప్త దళాలు ఇరాక్ పై చేసిన దాడులను తీవ్రంగా విమర్శించారు. ఇది చాలా ఆసాధారణమైన తీర్మానం అని ప్రకటించిన కాంగ్రెస్ నేత జైపాల్ రెడ్డి అమెరికా ఎంత ప్రమాదకరంగా వ్యవహరిస్తోందో వివరించారు. అమెరికా విషఫూరిత కుట్రల పర్చుసానాల వల్ల భారత్ అప్రమత్తంగా ఉండాలని కోరారు. బీజేపీ నేత విజయ్ కుమార్ మల్హోత్రా, తెలుగుదేశం పార్లమెంటరీ పార్టీ నేత ఎర్రన్నాయుడు, సమాజ్ వాది పార్టీ నేత ములాయం సింగ్ యాదవ్, సీపీఐ(ఎం) నేత సోమనాథ ఛటర్జీతో పాటు అన్ని పార్టీల నేతలు అమెరికా దౌర్జన్యాన్ని ఖండించారు. ప్రపంచంలో అతి పెద్ద ప్రజాస్వామ్య దేశమైన భారత్ గొంతును ఎవరూ నొక్కలేరని, ఏ సవార్లైనా ఎదుర్కోవడంకూ తాము సిద్ధంగా ఉన్నామని నాటి విదేశాంగ మంత్రి యశ్వంత్ సిన్హా ప్రకటించారు.

వాజిపేయి ప్రభుత్వ కాలం నాటికి, మోదీ సర్కార్ హయాం నాటికి వచ్చిన మార్పులు ఏమిటి? ఇప్పుడెందుకూ బీజేపీ, దాని మిత్రపక్షాలు పశ్చిమాసియాలో సంభవిస్తోన్న పరిణామాలపై నిర్లక్ష్యంగా వ్యాఖ్యానించలేకపోతున్నాయి? వెనెజువెలా, ఇరాన్లపై దాడులను ఎందుకు విస్మరించాయి? ఆశ్చర్యకరమైన విషయం ఏమంటే అమెరికాతో మన కంటే ఎక్కువగా అంటకాగిన పాకిస్థాన్ ఇప్పుడు ఇరాన్, అమెరికాల మధ్య సంది కుదిర్చే విషయంలో కీలక పాత్ర పోషించడం. ఆదివారం పాక్ సైనిక దళాల ప్రధానాధికారి ఫీల్డ్ మార్షల్ ముసీర్ -- అమెరికా అధ్యక్షుడు ట్రంప్ తోను, పాక్ ప్రధానమంత్రి షేహబాజ్ షరీఫ్ సైతం ఇరాన్ అధ్యక్షుడు మసూద్ పెజ్షియన్ తోనూ మాట్లాడారని బ్రిటిష్ వార్తాపత్రిక 'హైన్యూయర్లీ టైమ్స్' వెల్లడించింది.

సిద్ధిపేటలో రేవంత్ రెడ్డి పోటీ చేయాలి..

మొదటిపేజీ తరువాయి
హైదరాబాద్: సీఎం రేవంత్ రెడ్డికి బీఆర్ఎస్ నేత, మాజీ మంత్రి హరికృష్ణారావు సపోర్ట్ చేశారు. సిద్ధిపేటలో ఎవరో ఎందుకు.. రేవంత్ రెడ్డి పోటీ చేయాలని డిమాండ్ చేశారు. పోటీకి ఆయన్ను ఆహ్వానిస్తున్నట్లు చెప్పారు. "తలకిందులుగా తనస్సు చేసినా.. రేవంత్ రెడ్డి మళ్లీ సీఎం కాదు. ఎప్పుడు గోల్ కొట్టాలో మాకు బాగా తెలుసు. జీవన్ రెడ్డి బీఆర్ఎస్ లోకి వస్తారో లేదో.. చెప్పడం కంటే చూస్తేనే బాగుంటుంది. నియోజకవర్గాల పునర్విభజనతో మా పోటీకి మేలు జరుగుతుంది" అని హరికృష్ణారావు అన్నారు. ఇటీవల సిద్ధిపేట జిల్లా సర్కూల్లో నిర్వహించిన సభలో సీఎం రేవంత్ రెడ్డి మాట్లాడుతూ.. వచ్చే అసెంబ్లీ ఎన్నికల్లో సిద్ధిపేటలోనూ కాంగ్రెస్ గెలవాలన్నారు. అక్కడ గెలిచిన పక్షానికి మంత్రి పదవి ఇస్తానని చెప్పారు. ఈక్రమంలో తాజాగా హరికృష్ణారావు స్పందించడం గమనార్హం.

ఎల్పీజీ నుంచి పీఎన్జీ వైపు మళ్లిస్తాం: మంత్రి నాదెండ్ల

మొదటిపేజీ తరువాయి
అమరావతి: ఏపీలో ఎక్కడా గ్యాస్ కొరత లేదని మంత్రి నాదెండ్ల మనోహర్ అన్నారు. సోషల్ మీడియాలో వచ్చే వదంతులతో కొందరు ముందు జాగ్రత్తగా బుకింగ్ లు చేస్తున్నారని చెప్పారు. పైన్ గ్యాస్ పై కొత్త పాలిసీ తీసుకువచ్చేలా ప్రభుత్వం త్వరలో నిర్ణయం తీసుకుంటుందన్నారు. "వాణిజ్య అవసరాలకు ఇచ్చే గ్యాస్ సరఫరాను కేంద్రం పెంచింది. రెస్టారంట్లు, విద్యాసంస్థలకు సరఫరా పెంచేలా చర్యలు తీసుకుంటున్నాం. పట్టణాల్లో ప్రజలు పైన్ గ్యాస్ కోసం నమోదు చేసుకోవచ్చు. సోలార్, ఇండక్షన్ కుకింగ్ స్టవ్ లను వినియోగించేలా చర్యలు తీసుకుంటున్నాం. సిలిండర్లను ట్యాక్ మార్కెట్లో అమ్మకుండా ప్రత్యేక తనిఖీలు చేస్తున్నాం. అక్రమాలపై 800 కేసులు నమోదు చేసి 3,540 సిలిండర్లు సీజ్ చేశారు. ట్యాక్ మార్కెటింగ్ చేస్తే కఠిన చర్యలు తీసుకుంటాం. కచ్చితంగా వన్ టైమ్ పాస్ వర్గ్ ద్వారానే గ్యాస్ సరఫరా జరపాలని ఆదేశాలిచ్చారు. అర్జుణ్ లేని వారి చేతుల్లోకి సిలిండర్లు వెళ్లకుండా చూసుకునే బాధ్యత మాపై ఉంది. పట్టణాల్లోని ప్రజలు పైన్ గ్యాస్ కోసం నమోదు చేసుకోవచ్చు. పట్టణాల్లోని వినియోగదారులను ఎల్పీజీ నుంచి పీఎన్జీ వైపు మళ్లిస్తాం. రాష్ట్రంలో ఎక్కడా పెట్రోల్, డీజిల్ కొరత లేదు" అని తెలిపారు.

అరటి రైతులను ఆదుకోవాలి: వైఎస్ షర్మిలా రెడ్డి

మొదటిపేజీ తరువాయి
వైసీపీ జోలికి వెళ్లాలని అవసరం తనకు లేదని, అయితే తన జోలికి వస్తే ఆఫ్ గెట్ గేమ్ ఆడగలనని ఏపీసీసీ చీఫ్ వైఎస్ షర్మిలా రెడ్డి హెచ్చరించారు. కడపలో బుద్ధవారం ఆమె మీడియాతో మాట్లాడుతూ తన లక్ష్యం జగన్ మోహన్ రెడ్డి కాదని, కేవలం అరటి రైతుల పక్షాన ప్రభుత్వాన్ని ప్రభుత్వాన్ని స్పష్టం చేశారు. పులివెందులలో ఎన్నికల కోడ్ రావడానికి నెల ముందే బనారా ప్రాసెసింగ్ యూనిట్ ను హడావిడిగా ప్రారంభించారని విమర్శించారు. అప్పట్లో ప్లాంట్ లో బోర్ వెల్స్, ఆర్బి ప్లాంట్ వంటి కనీస పనులు కూడా లేవని, కేవలం ఓల్డ్ కోసమే రిబ్యూన్ కట్ చేశారని ఆరోపించారు. 2024 మార్చి 11న జగన్ ప్రారంభించిన ఈ ప్లాంట్ లో ఇప్పటివరకు ఒక్క అరటి గెల కూడా స్టోరేజీ చేయలేదని ఆమె తెలిపారు.

ప్రభుత్వ నిర్లక్ష్యంపై తీవ్రం
గత ప్రభుత్వం ఐదేళ్లు నిద్రపోయి, ఎన్నికలకు ముందు మాత్రమే నిద్రలేచిందని షర్మిలా రెడ్డి విమర్శించారు. సిద్ధం సభల పేరుతో తిరుగుతూ రిబ్యూన్ కట్ చేయడం తప్ప రైతులకు జరిగిన మేలు ఏమీ లేదని ఆరోపించారు. బనారా ప్రాసెసింగ్ యూనిట్ ద్వారా ఎన్ని టన్నులు స్టోరేజీ చేశారో లెక్కులు బయటపెట్టాలని డిమాండ్ చేశారు. రైతుల కోసం పోరాటం చేస్తుంటే మద్దతు ఇవ్వాలింది పోయి, తనను వ్యక్తిగతంగా టార్గెట్ చేయడం సరికాదని హితవు పలికారు. విజయమ్మ రాసిన లేఖపై వైసీపీ నేతలు అసహనంగా రాధాంతం చేస్తున్నారని, ఆ లేఖ నుకోసం తీర్పు తీర్చుకో సమానమని ఆమె వ్యాఖ్యానించారు.

రైతులకు గిట్టుబాటు ధర
రాయలసీమలో పండ్ల నాణ్యమైన అరటికి గల్ఫ్ దేశాల్లో డిమాండ్ ఉన్నప్పటికీ, ప్రస్తుతం యుద్ధం కారణంగా ఎగుమతులు తగ్గి ధర పతనం కావడంతో రైతులు ఇబ్బందులు పడుతున్నారని షర్మిలా రెడ్డి తెలిపారు. ఫిబ్రవరి వరకు టన్నుకు 26 వేల రూపాయలు ఉన్న ధర, ఇప్పుడు 4 వేలకు పడిపోవడం దారుణమన్నారు. కోల్డ్ స్టోరేజీలు లేక రైతులు పంటను పొలాల్లోనే వదిలేస్తున్నారని ఆవేదన వ్యక్తం చేశారు. ప్రభుత్వం వెంటనే స్పందించి అరటిని కొనుగోలు చేసి పాఠశాలలకు సరఫరా చేయాలని సూచించారు. ధర స్థిరీకరణ నిధిని పెంచి కూలమి ప్రభుత్వం అరటి రైతులను ఆదుకోవాలని ఆమె డిమాండ్ చేశారు.

లోకేశ్ కు మంచి పేరు రావడం చూసి జగన్ రగిలిపోతున్నారు: మంత్రి అనగాని

మొదటిపేజీ తరువాయి
మాట తప్పి, మదమ తిప్పిన వ్యక్తి జగన్: మంత్రి గొట్టిపాటి ఇచ్చిన పోలీసులపై మాట తప్పి, మదమ తిప్పిన వ్యక్తి జగన్ అని మంత్రి గొట్టిపాటి రవీకుమార్ విమర్శించారు. ఇసుక దోపిడీతో నీటిపారుదల రంగాన్ని నర్మనాశనం చేశారని మండిపడ్డారు. ఆస్తులు కొల్లగొట్టడం, వ్యవస్థల నిర్లక్ష్యం తప్ప ఆయన చేసిందేమీ లేదన్నారు. మధ్యనిషేధం హామీతో వచ్చి కట్టి మధ్యంతో రాష్ట్రాన్ని దోచుకున్నారని ఆరోపించారు. తల్లికి వందనం పథకాన్ని ఒక బిడ్డలే పరిమితం చేసి మోసం చేశారని దుయ్యబట్టారు. తమ ప్రభుత్వం వచ్చాక గుండ్రకమ్మ ప్రాజెక్టును బాగు చేసిందని తెలిపారు.

సీఆర్డీపి-2014 తీర్మానం సవరణ.. 28న ఏపీ అసెంబ్లీలో ప్రత్యేక సమావేశం

మొదటిపేజీ తరువాయి
ద్దిట్టి: అమరావతికి చట్టబద్ధత కల్పించే విషయంలో కేంద్ర కేబినెట్ తీర్మానానికి రంగం సిద్ధమైంది. ఈ క్రమంలో చట్టపరమైన ఇబ్బందులు తలెత్తకుండా కేంద్రం ముందు జాగ్రత్తలు తీసుకుంటోంది. సీఆర్డీపి-2014 తీర్మానాన్ని సవరించాలని ఏపీకి సూచించింది. ఈ సూచన మేరకు ఈ నెల 28న శాసనసభలో ప్రత్యేక సమావేశం నిర్వహించనున్నారు. అమరావతిని రాష్ట్ర రాజధానిగా ప్రకటించే తీర్మానం చేయనున్నారు. ఈ తీర్మానాన్ని ఏపీ ప్రభుత్వం కేంద్రానికి పంపనంది. ఈ పార్లమెంటు సమావేశాల్లోనే అమరావతిపై తుది నిర్ణయం తీసుకునే అవకాశం ఉంది. 2024 జూన్ 2 నుంచి అమరావతిని రాజధానిగా ప్రకటించాలని గతంలో ఏపీ కోరిన విషయం తెలిసిందే.

అనూబాద్ ట్రెగర్ రిజర్వ్ పునరావాస కుటుంబాలకు రూ.15 లక్షల చెక్కులు

మొదటిపేజీ తరువాయి
బచారం వద్ద ఇప్పటికే సైలెట్ ప్రాజెక్టు పనులు ప్రారంభమైనట్లు అటవీ శాఖ వెల్లడించింది. సుమారు 1,501 హెక్టార్ల అటవీ భూమి పునరుద్ధరిస్తే.. పులులు సహా వన్యప్రాణులు స్వేచ్ఛగా సంచరించే పరిస్థితిని ఏర్పడతాయని అటవీ శాఖ తెలిపింది. విద్య, వైద్యం వంటి సదుపాయాలకు ఇన్నాన్వేషన్ ద్వారా అడవి బిడ్డలకు ప్రభుత్వం అన్ని విధాలూ అండగా ఉంటుందని డిప్యూటీ సీఎం భట్టి విక్రమార్క తెలిపారు. గిరిజనుల జీవితాల్లో అభివృద్ధి సేవనడంతో పాటు.. అటవీ, వన్యప్రాణుల సంరక్షణకు సమాన ప్రాధాన్యం ఇస్తామన్నారు. ఆధునిక పాఠశాలలు, అంగన్ వాడీలు, డిజిటల్ లెర్నింగ్ సదుపాయాలు అందుబాటులోకి తీసుకొస్తామని చెప్పారు. స్వయం సహాయక సంఘాలు, వైవజ్యాభివృద్ధి కేంద్రాల ద్వారా వారి ఆర్థిక స్వావలంబనను బలోపేతం చేస్తామని తెలిపారు. కార్యక్రమంలో మంత్రులు కొండా సురేష్, ఉత్తమ్ కుమార్ రెడ్డి, జూపల్లె కృష్ణారావు పాల్గొన్నారు.

ఆయిల్ సంక్షోభంలో భారత్ !

మొదటిపేజీ తరువాయి
దేశీయ వస్తువులను వాడేందుకు పెద్ద ఎత్తున చర్యలు తీసుకోవాలి. రైతులు పండించే పంటలకు తోడు, దేశానికి అవసరమైన పంటలను పండించేలా రైతులను ప్రోత్సహించాలి. దిగుమతులను తగ్గించు కోవడం లేదా నిలిపి వేయడం అసవరం. మధ్యప్రాచ్య దేశాల్లో తరచూ యుద్ధ ఉద్రిక్తతలు నెలకొనడం పరిపాటి. ఈ దేశాల చమురు ఉత్పత్తులపై ఆధారపడ్డ దేశాలు, మరీ ముఖ్యంగా భారత్ యుద్ధ పరిస్థితులు తలెత్తిన ప్రతిసారి తీవ్ర ఒడుదుడుకులు ఎదుర్కొంటుంది. ఇప్పుడూ అదే జరుగుతోంది. అరబ్ దేశాలు, ఇరాన్, ఇజ్రాయేల్ మధ్య ఉద్రిక్తతలు ఉత్పన్నమైన ప్రతిసారి చమురు ధరలు పెరుగుతాయి. వెనువెంటనే ప్రవ్యోల్పణం ముమ్మరమవుతుంది. భారత ఆర్థిక వ్యవస్థ పురోగతికి విఘాతం వాటిల్లుతుంది. రాజకీయ అంశాలకు తోడుగా సైనిక సమీకరణలు, దౌత్య వ్యవహారాల విభిన్న సవాళ్ళు మధ్య భారత్ అచితుని అడుగులు వేస్తోంది. ఇప్పటి వరకు దౌత్యపరంగా భారత్ తడబాటు లేకుండా నెగ్గకు వస్తోంది. ఎక్కడ తప్పటదుగు వేసినా భారత ఆర్థిక వ్యవస్థ భారీ మూల్యం చెల్లించు కోవల్సివస్తుంది. గోరుచుట్టుపై రోకటిపోటులా తాజా యుద్ధం కారణంగా చమురు ధరల పెరుగుదల, అలభ్యత వంటి ప్రతికూల పరిస్థితులలో భారత్ దెబ్బతింటోంది.. ద్రవవ్యోల్పణం, నిరుద్యోగం ఇప్పటికే దాడి చేస్తున్నాయి. ప్రస్తుతం ఇరాన్ కు వ్యతిరేకంగా అమెరికా-ఇజ్రాయేల్ చేస్తున్న యుద్ధ పరిణామాలను గమనిస్తుంటే ఇదంతా ప్రపంచ వినాశానికి దారితీసేలా ఉంది. మధ్యప్రాచ్యంలో యుద్ధ భయాలు చెలరేగిన ప్రతిసారి చమురు ధరలపై తీవ్ర ప్రభావం చూపుతోంది. ప్రపంచంలో వస్తువు ఒడిదుడుకుల దృష్ట్యా భారత ప్రభుత్వం ప్రత్యామ్నాయ మార్గాలపై భారత ప్రభుత్వం దృష్టి పెట్టింది. అందులో భాగంగా బొగ్గ మూల్యం పెంచారు. 1990 వ దశకంలో సరళీకృత ఆర్థిక విధానాలతో పారిశ్రామికాభివృద్ధి ఇతర కమయిన కారణంగా చమురు, సహజ వాయువు అవసరాలు మున్నెన్నడు లేని విధంగా పెరిగిపోయాయి. వాటి దిగుమతులపై ఆధారపడడమూ అసహ్యంగా పెరిగిపోయింది. కీలకమైన విద్యుత్ ఉత్పత్తి రంగంలో కాలిఫ్యూకారక వాయు ఉద్ధారాలను నియంత్రించేందుకు బొగ్గ వినియోగాన్ని తగ్గిస్తూ క్రమేణా సహజవాయువు వినియోగాన్ని అధికం చేశారు. అయితే విద్యుద్ధత్పాదనకు వినియోగిస్తున్న సహజవాయువు విదేశాల నుంచి దిగుమతి చేసుకునేదే కావడం గమనార్హం. భారత ఆర్థిక వ్యవస్థ అభివృద్ధి అనేది దిగుమతి చేసుకుంటున్న చమురు ధరలపై ఆధారపడి ఉన్నది. రష్యా నుంచి దిగుమతి చేసుకున్న చమురును స్థానిక వివణిలో విక్రయించకుండా విదేశాలకు ఎగుమతి చేస్తున్నారు. అరేబియా సముద్ర తీరస్థ ఎనిమిది దేశాలు భారత్ కు చమురు సరఫరా చేస్తున్నాయి. అదే అమెరికా నుంచి దిగుమతి చేసుకోవడానికి ప్రాధాన్యమిస్తే మార్కెట్ అధిపత్య ధోరణితో వ్యవహారించే ఆ ఒక్క దేశం మాత్రమే ఆధారపడవల్సి ఉంటుంది. అయితే ఇప్పట్లో ఈ యుద్ధం ముగిసినా ముప్పు తప్పేలా లేదు. రేపు మరెవరికీ ముప్పు వస్తుందో చెప్పలేం. అందువల్ల భారత్ స్వయం సమృద్ధి దిశగా అడుగులు వేయాలి. ప్రజలను అందుకు నన్నద్దం చేయాలి.

ఆపరేషన్ 'ఊర్జా సురక్ష'..

మొదటిపేజీ తరువాయి
హర్యాణ్ వద్దకు యుద్ధ నౌకలు..
సాధారణంగా భారత్ వచ్చే చమురు/గ్యాస్ నౌకలు సౌదీ అరేబియాలోని రాస్ తనురా వంటి పోర్టుల నుంచి ప్రయాణం ప్రారంభిస్తాయి. ఇవి పర్షియన్ గల్ఫ్ మీదుగా హర్యాణ్ జలసంధి వద్దకు చేరుకుంటాయి. నౌక వేగం, ప్రయాణించే మార్గాన్ని బట్టి ఇందుకు గరిష్టంగా రెండు రోజుల సమయం పడుతుంది. ప్రస్తుతం ఉద్రిక్తతల నేపథ్యంలో ఈ జలసంధి వద్దే వందలాది నౌకలు చిక్కుకుపోయిన సంగతి తెలిసిందే. దీంతో వాటిని సురక్షితంగా తీసుకొచ్చేందుకు భారత నౌకాదళం రంగంలోకి దిగింది. ఇరాన్ అధికారులు నుంచి అనుమతులు తీసుకోవడంలో పాటు నౌకలు జలసంధి దాటేవరకు అనుక్షణం వాటికి సహాయసహకారాలు అందిస్తోంది. హర్యాణ్ దాటిన తర్వాత ఈ నౌకలు గల్ఫ్ ఆఫ్ అడమిలోకి ప్రవేశించి అక్కడినుంచి అరేబియా సముద్రంలోకి వస్తాయి. దీంతో ఈ రెండు ప్రాంతాల వద్ద భారత నేవీ 5 యుద్ధ నౌకలను మోహరించింది.

ఈ యుద్ధ నౌకల సహకారంతోనే ఇటీవల రెండు గ్యాస్ ట్యాంకర్లు పైన్ గ్యాస్, జగ్ వసంత్ అంతర్జాతీయ జలాల్లోకి ప్రవేశించి భారత్ దిశగా పరునిస్తున్నాయి. అంతకుముందు శివాలిక్, నందావేది వంటి గ్యాస్ నౌకలు కూడా ఈ ఆపరేషన్ లో భాగంగానే దేశీయ పోర్టులకు చేరుకోగలిగాయి. ప్రస్తుతం ఇక్కడ భారత్ కు రావాల్సిన 22 నౌకలు తరలింపునకు సిద్ధంగా ఉన్నాయి. వీటిల్లో 20 వరకు ఎల్పీజీ, ఎల్ఎన్జీ, క్రూడ్ ఆయిల్ రవాణా చేస్తున్నవే..!

సీపీ రూటోను చెబుతూ..
సాధారణంగా సముద్రంలో ప్రయాణం హైడ్రోగ్రాఫిక్ చార్జీలు, నావికేషన్ వ్యవస్థల ఆధారంగా ఉంటుంది. ప్రస్తుతం ఉద్రిక్తతల నేపథ్యంలో హర్యాణ్ జలసంధి సమీపంలో ఇరాన్ సీమైన్స్ ను అమర్చినట్లు వార్తలు వచ్చిన సంగతి తెలిసిందే. వీటిల్లో చాలావరకు బయటకు కన్నించవు. వీటి కారణంగా నౌకలకు తీవ్ర ముప్పు పొంచి ఉంటుంది. అందుకే, ఈ సీమైన్స్ తగలకుండా నౌకలను హర్యాణ్ ను దాటివదలం అత్యంత అవశ్యకం. దీన్ని గుర్తించిన భారత నేవీ.. మన నౌకల కోసం ప్రత్యేక హైడ్రోగ్రాఫిక్ చార్జీలను రూపొందిస్తోంది. నిఘా నౌకలతో సముద్ర గర్భాన్ని స్వాధీనం చేసి నావికేషన్ రూట్ ను గుర్తిస్తోంది. ఆయా మార్గాలను నౌకలకు ఎప్పటికప్పుడు అందిస్తూ వాటిని హర్యాణ్ నుంచి తీసుకొస్తోంది.

హర్యాణ్ లో ఛార్జీలపై గందరగోళం..
ఇదిలాఉండగా.. హర్యాణ్ జలసంధిని దాటే నౌకలకు ఛార్జీలు విధిస్తామని ఇరాన్ చెప్పినట్లు ఇటీవల వార్తలు వచ్చాయి. అవన్నీ అవాస్తవమని భారత్ లోని ఇరాన్ రాయబార కార్యాలయం తెలిపింది. అయితే, దీనిపై తాజాగా ఇరాన్ విదేశాంగ శాఖ అధికార ప్రతినిధి చేసిన వ్యాఖ్యలు గందరగోళం సృష్టిస్తున్నాయి. హర్యాణ్ లో నౌకల సురక్షిత ప్రయాణానికి ఫీజులు పన్నులు చేస్తామని ఓ మీడియా ఇంటర్వ్యూలో ఆయన చెప్పడం గమనార్హం. మరోవైపు, అమెరికా-ఇజ్రాయేల్ సంబంధిత నౌకలు మినహా మిగిలినవన్నీ హర్యాణ్ మీదుగా ప్రయాణించవచ్చని బరాన సమావేశంలో ఇరాన్ ప్రకటన చేసింది.

ట్యాంకర్లు సకాలంలో రాకపోవడంతోనే నో స్టాక్ బోర్డులు: మంత్రి ఉత్తమ్

మొదటిపేజీ తరువాయి
హైదరాబాద్: పెట్రోల్, డీజిల్ లభ్యత విషయంలో ప్రజలు అపోహలను నమ్ముద్దని మంత్రి ఉత్తమ్ కుమార్ రెడ్డి (ఖైబ్ నెబిఖైతీ తీవనం) అన్నారు. ఆయిల్ కంపెనీలు కూడా సరివదా నిల్వలు ఉన్నట్లు చెబుతున్నాయని తెలిపారు. రాష్ట్రంలో 2 నెలలకు సరివదా ఇంధన నిల్వలు ఉన్నాయని చెప్పారు. అసెంబ్లీలో ఆయన మీడియాతో చిట్చాట్ గా మాట్లాడారు. వదంతుల కారణంగా పెట్రోల్, డీజిల్ ఎక్కువగా కొనుగోలు చేయడం వల్లే బంకుల్లో రద్దీ నెలకొందని తెలిపారు. క్యాష్లు, కంటెయినర్లలో ఇంధనాన్ని తీసుకోవడం చట్టవిరుద్ధమని చెప్పారు. అలా చేస్తే చర్యలు తీసుకుంటామని హెచ్చరించారు.



"ట్యాంకర్లు సకాలంలో రాకపోవడం వల్లే బంకుల్లో నో స్టాక్ బోర్డులు వెలిశాయి. గృహ అవసరాలకు గ్యాస్ సరఫరాలో ఎలాంటి ఇబ్బంది లేదు. వసతి గృహాలు, ఆసుపత్రులకు గ్యాస్ కొరత లేకుండా మారుబిరింగ్ చేస్తున్నాం. హైదరాబాద్ లో 596 పెట్రోల్ బంకులు పూర్తిగా పనిచేస్తున్నాయి. ఏ బంకునూ మూసివేయడానికి అనుమతివ్వదు. కమర్షియల్ సిలిండర్ల విషయంలో కేంద్రంతో మాట్లాడుతున్నాం. చట్టవిరుద్ధంగా నివసించే 2,952 కమర్షియల్ సిలిండర్లను అధికారులు స్వాధీనం చేసుకున్నారు" అని ఉత్తమ్ కుమార్ రెడ్డి తెలిపారు. వదంతులను నమ్ముద్దు: సజ్జనార్ హైదరాబాద్ లో పెట్రోల్, డీజిల్ కొరత ఉందని సోషల్ మీడియాలో వస్తున్న వదంతులను నమ్మువద్దని నగర కలెక్టర్ హరిచందన, సీపీ సజ్జనార్ తెలిపారు. కృత్రిమ కొరత సృష్టించే కఠిన చర్యలు తీసుకుంటామని హెచ్చరించారు. సోషల్ మీడియా వార్తలపై నిఘా పెట్టాలన్నారు.



మనోళ్లు ఎట్లున్నారు..?

అమ్రాబాద్ మండల కేంద్రానికి 100 ఏడకల ఆసుపత్రి మంజూరు చేయాలి

- శ్రీశైలం హైవేపై నిత్య ప్రమాదాలు నివారించాలన్నదే ప్రధాన లక్ష్యం



- కరీంనగర్ సీపీ ఆఫీసు పలకరింపు

ఈకాలం, ఆదిలాబాద్

ఆదిలాబాద్ ప్రజలు ఎలా ఉన్నారు.. అక్కడి పరిస్థితులు ఏంటి అని కరీంనగర్ సీపీ, గతంలో జిల్లా ఎస్పీ

గా పనిచేసిన గౌస్ ఆలం ఆఫీసులో, ఆతృతగా అడిగారు. బుధవారం ఆదిలాబాద్ కు చెందిన సనాతన హిందూ ఉత్సవ సమితి అధ్యక్షుడు ప్రమోద్ కుమార్ ఖత్రి తో పాటు సంతోష్ ఆగర్వాల్ కరీంనగర్ లో సీపీని మర్యాదపూర్వకంగా కలిశారు.



ఈ సందర్భంగా రంజాన్ పండగ శుభాకాంక్షలు తెలియజేస్తూ పూలబొకే అందించి, శాలువాతో సత్కరించారు. సమావేశాలతో సీపీ ఎంతో బిజీ ఉన్నప్పటికీ ఆదిలాబాద్ పై ఉన్న ఆభిమానంతో కాసేపు తమతో సమయాన్ని కేటాయించారని సమితి అధ్యక్షుడు ప్రమోద్ కుమార్ ఖత్రి

తెలిపారు. ఎంతో దూరమైనా ఆదిలాబాద్ నుండి కలవడానికి వచ్చినందుకు హార్షం వ్యక్తం చేశారన్నారు. అప్యాయంగా మాట్లాడుతూ... ఆదిలాబాద్ కు సంబంధించిన పలు విషయాలు అడిగి తెలుసుకున్నారన్నారు.



అధికారం అచ్చంపేట నియోజకవర్గం నల్లమల అడవుల్లో జీవిస్తున్నటువంటి ఆదివాసులు పూర్తిగా జీవనం కొనసాగిస్తున్నారని అసెంబ్లీ సమావేశంలో

అచ్చంపేట స్థానిక ఎమ్మెల్యే డాక్టర్ చిక్కూరు పంశీకృష్ణ ప్రస్తావించారు. వారికి ప్రభుత్వం మంజూరు చేసినటువంటి ఇందిరమ్మ ఇల్లు నిర్మించుకోవడం సాధ్యం కాదని కావున ప్రభుత్వమే ఒక ప్రత్యేక ఏజెన్సీ ద్వారా వారికి ఇండ్లు నిర్మించి ఇవ్వాలని ఆయన కోరారు. అదేవిధంగా ప్రధానంగా విద్య విధానం పరిశోధన సెకండ్ గ్రేడ్ వైద్య విధానంలోకి బిల్లును ప్రవేశపెట్టినందుకు సంతోషం వ్యక్తం చేస్తూ అమ్రాబాద్ మండల కేంద్రం వీసీరెడ్లలో చాలా పెద్దదని, అక్కడ నివసించేటటువంటి ప్రజలు సుదూర ప్రాంతాలకు వెళ్లి వైద్య సేవలు పొందలేరని ప్రస్తుతం ఉన్న వైద్య కేంద్రాన్ని 100 పడకల ఆసుపత్రిగా రూపొందించాలని ఆయన ప్రభుత్వాన్ని కోరారు. అదేవిధంగా అచ్చంపేట పట్టణ కేంద్రంలోని వంద పడకల ఆసుపత్రిలో ప్రధానంగా ఐసీయూ సీటీ స్కానింగ్ పరికరాలతో పాటు కావలసినటువంటి మౌలిక వసతులు సమకూర్చాలని ఆయన కోరారు. నియోజకవర్గంలో హైదరాబాద్ శ్రీశైలం నేషనల్ హైవే మార్గం గుండా రోజుకు ఒకటో రెండో ప్రమాదాలు చోటు చేసుకుంటున్నాయని, ప్రమాదాలకు గురైన వారిని సమయానికి ప్రాథమిక వైద్య సేవలు అందించే విధంగా ట్రామా కేర్ సెంటర్ ను మంజూరు చేయాలని ప్రభుత్వాన్ని కోరారు.

రామాలయంలో షెడ్డు వేయించిన ఆదిత్య ఖండేస్కర్



అలయంలో షెడ్డు వేయకముందు చిత్రం



అలయంలో షెడ్డు వేసిన చిత్రం



ఈకాలం, ఆదిలాబాద్ ఆదిలాబాద్ పట్టణంలోని తిర్పేల్లి వార్డు నెంబర్ 03 లోని సీసీఐలో ఆతిథ్యం పొందిన రామ మందిరం లో వార్డు కౌన్సిలర్ ఆదిత్య కండేస్కర్ రేకుల షెడ్డు వేయించారు. గత నాలుగు రోజుల కిందట అలయ పూజారి వార్డు కౌన్సిలర్ ఆదిత్య కండేస్కర్ కు ఫోన్ ద్వారా సమస్య వివరించారు. తక్షణమే అక్కడికి చేరుకొని అలయాన్ని సందర్శించి తన సొంత నిధులతో అలయంలో షెడ్డు వేయించారు. చెప్పిన వెంటనే స్పందించి పనులను పూర్తి చేసిన కండేస్కర్ కు అలయ పూజారి ప్రత్యేక ధన్యవాదాలు తెలిపారు.

గురుకుల సెట్ లో ప్రతిభ కనబరిచిన నడింపల్లి విద్యార్థులు

- ఆనందం వ్యక్తం చేసిన ఉపాధ్యాయ బృందం, విద్యార్థులు తల్లిదండ్రులు

నాగర్ కర్నూలు జిల్లా అచ్చంపేట నియోజకవర్గం లో గురుకుల సెట్ లో విద్యార్థులు తమ ప్రతిభను కనబరిచారు. అందులో భాగంగానే అచ్చంపేట మండలం నడింపల్లి గ్రామంలోని ప్రాథమిక పాఠశాల విద్యార్థులు



గురుకుల ప్రవేశ పరీక్షలు ఉత్తమ ప్రతిభ కనబరిచారని ప్రధానోపాధ్యాయులు సామ్య నాయక్ తెలిపారు. ఐదవ తరగతి ప్రవేశాల కోసం రాసిన ఈ పరీక్షలో గోపిక, నేహా, తేజస్వి, జశ్వంత నలుగురు విద్యార్థులు వివిధ గురుకులాలకు ఎంపికయ్యారు. గురుకులాలకు ఎంపికైనందుకు విద్యార్థుల తల్లిదండ్రులు ఆనందం వ్యక్తం చేశారు. ఈ కార్యక్రమంలో ప్రధానోపాధ్యాయులు సామ్య నాయక్, గోవర్ధన్, వెంకట్ రమణ, రాఘవేందర్, వెంకటేశ్ తదితరులు విద్యార్థులను అభినందించి సన్మానించారు. ఈ సందర్భంగా హెచ్ఎం సమ్య నాయక్ మాట్లాడుతూ విద్యార్థులు కష్టపడి చదివి తాము అనుకున్నా గమ్యాలకు చేరాలని ఆయన సూచించారు.

గ్యాస్ కోసం తప్పని తిప్పలు

- గంటల తరబడి క్యూ లైన్ లో ఎదురుచూపులు.

మణుగూరు, బువ్వలేడు బుక్కి లేడు వంట వండేందుకు గ్యాస్ లేదు.. ప్రస్తుతం ఇది మణుగూరు మండలంలో నెలకొన్న దుస్థితి. మండలంలో వంట గ్యాస్ కోసం గ్యాస్ ఏజెన్సీల ఎదుట తెల్లవారు జాము నుండే ప్రజలు భారీగా పడిగావులు కాస్తున్నారు. ఉదయం నుండి సాయంత్రం వరకు గ్యాస్ కోసం ఆన్ లైన్ చేసుకునేందుకు ఎండను సైతం లెక్కచేయకుండా క్యూలైన్లో నిలబడుతున్నారు. ఇళ్లలో

వంట చేసుకునేందుకే గ్యాస్ లేదు మొదటి అంటే ఇక హోటళ్లు, రెస్టారెంట్ ల పరిస్థితి మరింత దారుణంగా తయారయింది. ఇదే అదునుగా భావించిన కొంతమంది డీలర్లు గ్యాస్ ను పక్కవారి పట్టిస్తున్నారు. అవసరాన్ని అసరాగా చేసుకుని సామాన్యుడి నడ్డి విరుస్తున్నారు. దీంతో సామాన్యుడికి వంటగ్యాస్ కష్టాలు తప్పడం లేదు. ఆఖరికి కట్టెల పొయ్యిపై వంటలు చేసుకునే దుస్థితి ఏర్పడింది. ఒకవేళ గ్యాస్ బుక్ చేసుకున్న సరే అది ఎప్పుడీ వస్తుందో అర్థం కాని పరిస్థితులలో ప్రజలు గందరగోళానికి గురవుతున్నారు. ఒకపక్క అసలు



గ్యాస్ కొరత లేదని చెబుతున్నా.. సామాన్యుడికి గ్యాస్ మాత్రం అందరి ద్రాక్షగా తయారైంది. డీలర్లకు వంట గ్యాస్ ఒక వరంలా తయారయింది. అవసరం కోసం సామాన్యుడు ఏదైనా

చేస్తాడనే ధీమాతో కొందరు డీలర్లు ఏకంగా ఒక్క సిలిండర్ ను 2600 రూపాయలకు విక్రయిస్తూ జేబులు నింపుకుంటున్నారు. ఇంత జరుగుతున్న సందర్భిత అధికారులు మాత్రం ఇటువైపు కన్నెత్తి కూడా చూడడం లేదు. దీంతో డీలర్లు అడిందే అట పాడిందే పాటగా తయారైంది. ఇప్పటికైనా సంబంధిత అధికారులకు దృష్టి సారించి ఎస్ ఏజెన్సీలపై తనిఖీలు నిర్వహించాలని, సామాన్యులకు గ్యాస్ అందేలా చర్యలు తీసుకోవాలని ప్రజలు కోరుతున్నారు.

రామనవమి, పట్టాభిషేకం ఉత్సవాలకు పకడ్బందీగా బందోబస్తు ఏర్పాటు : ఎస్పీ రోహిత్ రాజు

ఈ నెల 27వ తారీకున భద్రాచలం శ్రీ సీతారామచంద్రస్వామి దేవాలయం, మిథిలా స్టేడియంలో జరగనున్న రామనవమి మరియు మరుసటి రోజు 28న జరగనున్న పట్టాభిషేకం ఉత్సవాలకు పకడ్బందీగా బందోబస్తు ఏర్పాటు పూర్తిచేయాలని జిల్లా ఎస్పీ రోహిత్ రాజు ఈ రోజు భద్రాచలంలోని ఏఎస్పీ కార్యాలయంలో పోలీసు అధికారులతో సమీక్షా సమావేశాన్ని ఏర్పాటు చేశారు. భక్తులకు ఎలాంటి అసౌకర్యాలు కలగకుండా సంబంధిత అధికారులతో సమన్వయం పాటిస్తూ ముందస్తుగా జాగ్రత్తలు తీసుకోవాలని సూచించారు. పోలీస్



అధికారులు, సిబ్బంది అందరూ తమకు కేటాయించిన విధులను బాధ్యతగా నిర్వహించాలని సూచించారు. సెక్యూర్టీ వారిగా ఇన్చార్జ్ అధికారులు తమ క్రింది స్థాయి సిబ్బందిని ఎప్పటికప్పుడు అప్రమత్తం చేస్తూ ఎలాంటి అవాంఛనీయ సంఘటనలు చోటు చేసుకోకుండా చర్యలు చేపట్టాలని సూచించారు. ముఖ్యంగా ట్రాఫిక్ నియంత్రణ విషయంలో పటిష్టమైన ప్రణాళికతో ముందుకెళ్లాలని తెలిపారు. ఈ సమావేశంలో పాల్గొన్న

పోలీస్ అధికారులకు పలు సూచనలు చేసారు. సుమారుగా 2000 మంది పోలీసులతో పకడ్బందీగా బందోబస్తు ఏర్పాటు చేస్తున్నట్లు తెలియజేశారు. భక్తుల కొరకు పార్కింగ్ స్థలాలు, లడ్జీ కౌంటర్లు, సెక్యూర్టీ వివరాలను తెలియజేస్తూ జిల్లా పోలీసుల తరఫున ప్రత్యేకంగా ఒక కోడ్ ను, అదేవిధంగా ఆఫైస్ లింకు (<https://ramanavami.4sightai.com/>) ను రూపొందించడం జరిగిందని తెలిపారు. కావున భక్తులందరూ ఈ అవకాశాన్ని సద్వినియోగం చేసుకోగలరని విజ్ఞప్తి చేశారు.

ఉపాధి హామీ కూలీలకు వేసవి భత్యం వునరుద్ధరించాలని డిమాండ్

ప్రభుత్వం దృష్టికి తీసుకువెళ్లి న్యాయం చేయాలని జిల్లా కలెక్టర్ ని కోరారు



నాగర్ కర్నూల్ జిల్లా అచ్చంపేట నియోజకవర్గం లోని ఉపాధి హామీ కూలీలకు గత నాలుగేళ్లుగా రద్దు చేసినటువంటి వేసవి భత్యాన్ని వెంటనే పునరుద్ధరించాలని సిపిఎం మండల కార్యదర్శి సైదులు డిమాండ్ చేశారు. అచ్చంపేట మండలం చందాపూర్ గ్రామంలో ఉపాధి హామీ పనిచేస్తున్నటువంటి కూలీలతో ఆయన చర్చించి వారి సమస్యలను తెలుసుకొని దృష్ట్యా కూలీలకు చాలా అవసరమని ఆయన పేర్కొన్నారు. అదేవిధంగా ఎండాకాలంలో ఉపాధి హామీ పనిచేస్తున్నటువంటి కూలీలకు నీటి సదుపాయాన్ని కల్పించాలని ఆయన డిమాండ్ చేశారు. వెంటనే ఈ విషయాన్ని ప్రభుత్వం దృష్టికి తీసుకువెళ్లి ఉపాధి హామీ కూలీలకు న్యాయం చేయాలని జిల్లా కలెక్టర్ ను కోరారు. కార్యక్రమంలో సిపిఎం నాయకులు మరియు ఉపాధి హామీ కూలీలు, గ్రామస్థులు, యువకులు తదితరులు పాల్గొన్నారు.

“చలో అసెంబ్లీ” కి వెళ్తున్న ఎస్ఎఫ్ఐబి జిల్లా నాయకుల ముందస్తు ఆరెస్ట్

- పెండింగ్లో ఉన్న స్కాలర్షిప్లను వెంటనే విడుదల చేయాలని డిమాండ్

నాగర్ కర్నూలు జిల్లా అచ్చంపేట నియోజకవర్గం నుండి “చలో అసెంబ్లీ” ముట్టడి కార్యక్రమానికి హైదరాబాద్ కి వెళ్తున్న ఎస్ఎఫ్ఐబి జిల్లా నాయకులను అడ్డుకొని ముందస్తు ఆరెస్టు చేసి పోలీస్ స్టేషన్ కు తరలించారు. విద్యారంగ సమస్యల పరిష్కారం కోరుతూ ఎస్ఎఫ్ఐబి చేపట్టిన చలో అసెంబ్లీ ముట్టడి నేపథ్యంలో ఎస్ఎఫ్ఐబి జిల్లా అధ్యక్షుడు ముందస్తు ఆరెస్టు చేశారు. ఈ సందర్భంగా ఆయన మాట్లాడుతూ రాష్ట్ర బడ్జెట్లో విద్యకు ప్రాధాన్యం ఇవ్వలేదని విమర్శించారు. అన్ని సంస్థల్లో కెల్లా విద్యార్థులకు చాలా గొప్పదని అలాంటి విద్యా సంస్థకు రాష్ట్ర బడ్జెట్ కేటాయింపుచేయడం సిగ్గుచేటని ఆయన తెలిపారు. ఎంతో కాలం నుండి నుండి పెండింగ్లో ఉన్నటువంటి స్కాలర్షిప్లను ప్రభుత్వం వెంటనే విడుదల చేయాలని ఆయన డిమాండ్ చేశారు. అక్రమ ఆరెస్టులతో ఉద్యమాలను ఆపలేరని ఆయన హెచ్చరించారు.



అచ్చంపేట హాస్పిటల్ లో నిర్వహించిన ఫైర్ మాక్ డ్రిల్

అత్యవసర సమయాల్లో తీసుకోవాల్సిన జాగ్రత్తలపై ప్రత్యక్ష అవగాహన



నాగర్ కర్నూలు జిల్లా అచ్చంపేట నియోజకవర్గంలో అగ్ని ప్రమాదాలు జరిగినప్పుడు భయపడకుండా సమయస్ఫూర్తితో శాఖ వ్యవహరించాలని ఫైర్ ఎన్ఫై శంకర్ సూచించారు. అచ్చంపేట పట్టణ కేంద్రంలోని ఓ ప్రైవేట్ ఆసుపత్రిలో నిర్వహించిన ఫైర్ మాక్ డ్రిల్ లో ఆయన పాల్గొన్నారు. ఆసుపత్రి సిబ్బందికి అగ్నిమాపక యంత్రాల వినియోగం గురించి అదేవిధంగా అత్యవసర సమయాలు తీసుకోవలసినటువంటి జాగ్రత్తలపై ప్రత్యక్ష అవగాహన కల్పించారు. ప్రజల భద్రత కోసం రాష్ట్ర ప్రభుత్వం ఈ కార్యక్రమాన్ని చేపట్టిందని ఆయన తెలిపారు. అగ్నిమాపక సిబ్బంది యంత్రాలను ఉపయోగించి అగ్ని ప్రమాదాలను ఎలా అరికట్టాలో సూచనలు తెలిపారు. ఈ కార్యక్రమంలో హాస్పిటల్ సిబ్బంది మరియు ఫైర్ సిబ్బంది తదితరులు పాల్గొన్నారు.

“చలో హైదరాబాద్” కి వెళ్తున్న అచ్చంపేట టీడబ్ల్యుజేఎఫ్ నాయకుల ముందస్తు ఆరెస్ట్

ప్రభుత్వం జర్నలిస్టుల సౌకర్యాలను నిర్లక్ష్యం చేస్తుందని మండిపడ్డ జిల్లా అధ్యక్షుడు

నాగర్ కర్నూలు జిల్లా అచ్చంపేట నియోజకవర్గం నుండి జర్నలిస్టుల సమస్యల పరిష్కారం కోసం రాష్ట్ర కన్వెన్షన్ కమిటీ పిలుపునిచ్చిన చలో హైదరాబాద్ కార్యక్రమం నియోజకవర్గంలో ఉద్రిక్తత కు దారి తీసింది. హైదరాబాద్ లోని ఐ అండ్ పి ఆర్ కార్యాలయం వద్ద నిర్వహించే ధర్నాకు వెళ్లకుండా అచ్చంపేట పోలీసులు టీడబ్ల్యుజేఎఫ్ జిల్లా అధ్యక్షులు దుమార్ల భాస్కర్ మరియు జిల్లా కార్యదర్శి రవికాంత్ పులిజ్యూల, జిల్లా ఉపాధ్యక్షులు పెరుమాండ్ వెంకటేశ్ మరియు జిల్లా కమిటీ సభ్యులను అక్రమంగా ఆరెస్టు చేసి పోలీస్ స్టేషన్ కు తరలించారు. ఈ సందర్భంగా టీడబ్ల్యుజేఎఫ్ జిల్లా అధ్యక్షులు దుమార్ల భాస్కర్ మాట్లాడుతూ ప్రభుత్వం జర్నలిస్టుల పట్ల నిర్లక్ష్య వైఖరిని తీవ్రంగా ఖండిస్తూ ప్రధానంగా రాష్ట్ర బడ్జెట్లో జర్నలిస్టుల సంక్షేమానికి నిధులు కేటాయించాలని డిమాండ్ చేశారు. పెండింగ్లో ఉన్న అక్రమ ఆరెస్టులను వెంటనే మంజూరు చేయాలని, హెల్త్ కార్డులు మరియు ఇళ్లస్థలాల కేటాయింపు పై స్పష్టమైన ప్రకటన చేయాలని తెలిపారు. అక్రమ ఆరెస్టులతో జర్నలిస్టుల పోరాటాన్ని ఆపలేరని తమ హక్కుల సాధన కోసం ఉద్యమాన్ని మరింత ఉధృతం చేస్తామని ఆయన హెచ్చరించారు.



నీరు లేకుంటే భవిష్యత్ లేదు... భూగర్భ జలాలను కాపాడాలి

- ప్రపంచ నీటి దినోత్సవం సందర్భంగా మణుగూరులో అవగాహన సదస్సు



మణుగూరు : ప్రపంచ నీటి దినోత్సవం సందర్భంగా భూగర్భ జలాల వినియోగం, సంరక్షణపై విద్యార్థులు మరియు రైతుల్లో అవగాహన గిరిజన బాలికల పాఠశాలలో ప్రత్యేక సదస్సు నిర్వహించారు. సంచాలకులు భూగర్భ జల శాఖ హైదరాబాద్ సూచనల మేరకు జిల్లా భూగర్భ జల శాఖ భద్రాద్రి కొత్తగూడెం ఆధ్వర్యంలో, యాక్సన్ ఫర్ ఇంటిగ్రేటెడ్ డెవలప్మెంట్ (ఎయిడ్) ఎన్వీవో సహకారంతో ఈ కార్యక్రమం జరిగింది. సభకు అధ్యక్షత వహించిన జిల్లా భూగర్భ జల శాఖ అధికారి రమేష్ మాట్లాడుతూ.. నీరు మరియు మహిళల మధ్య ఉన్న సంబంధాన్ని వివరించారు. నీటి వినియోగం, పొరుగు ప్రాంత మహిళల పాత్ర అత్యంత కీలకమని తెలిపారు. ఎక్కడ నీరు సమృద్ధిగా ఉంటుందో అక్కడ లింగ వివక్షత తగ్గుతుందని పేర్కొన్నారు. వాతావరణ మార్పులు, భూతాపం కారణంగా వర్షపాతం తీవ్రత

పెరుగుతోందని, ఆ వర్షపు నీటిని సంరక్షణ పద్ధతుల ద్వారా భూగర్భంలోకి ఇంకింప చేయాలని సూచించారు. ఈ కార్యక్రమానికి ముఖ్య అతిథిగా విచ్చేసిన జిల్లా సంక్షేమ అధికారిని, మండల ప్రత్యేక అధికారి స్వర్ణలత లెనినా మాట్లాడుతూ.. ఈ ఏడాది ప్రపంచ జల దినోత్సవం “నీరు మరియు లింగ సమానత్వం” అనే నినాదంతో నిర్వహిస్తున్నట్లు తెలిపారు. మహిళలు, బాలికలు నీటి సంరక్షణలో కీలక పాత్ర పోషిస్తారని పేర్కొన్నారు. ఆరోగ్యంగా ఉండాలంటే స్వచ్ఛమైన నీటిని వినియోగించాలన్నారు. నీటిని వృధా చేయకుండా ఇంకుడు గుంతలు, రీచార్జ్ పద్ధతుల ద్వారా భూగర్భ జలాలను పెంచాలని విద్యార్థులకు వివరించారు. వ్యవసాయ సహాయక అధికారి తాతారావు మాట్లాడుతూ, సహజ వనరుల్లో అత్యంత

ముఖ్యమైనది నీరేనని, జీవకోటికి అది ప్రాణాధారం అని తెలిపారు. భూమిపై ఉన్న జల వనరుల్లో 97 శాతం సముద్రజలం కాగా, కేవలం 2.8 శాతం మాత్రమే తాగునీరు లభిస్తుందని చెప్పారు. అందులో కూడా స్వల్ప భాగమే మన వినియోగానికి అందుబాటులో ఉందని తెలిపారు. కాబట్టి నీటిని పొదుపుగా ఉపయోగించడం ప్రతి ఒక్కరి బాధ్యత అని అన్నారు. మున్సిపల్ కమిషనర్ ప్రసాద్ మాట్లాడుతూ, రీచార్జ్ గుంతలు, కందాకాలు, సాగు గుంతలు నిర్మించడం ద్వారా వర్షపు నీటిని భూగర్భంలోకి ఇంకింప చేయవచ్చని తెలిపారు. అలాగే వ్యవసాయ భూముల్లో వాలుకు అడ్డంగా దున్నడం వల్ల వర్షపు నీరు వృధా కాకుండా నేలలోకి చేరుతుందని సూచించారు. ఈ సందర్భంగా మండలంలోని తక్కువ నీటితో బిందు

సేద్యం పద్ధతిని అనుసరిస్తూ విజయవంతంగా సాగు చేస్తున్న రైతులు కే. కమలమ్మ (ముద్దులగూడెం), కే. రాజమ్మ (గట్టు మల్లారం), కే. లక్ష్మి (కూనవరం)లను సన్మానించారు. విద్యార్థులకు వ్యాసరచన పోటీలు నిర్వహించి విజేతలకు ప్రథమ, ద్వితీయ, తృతీయ బహుమతులు అందజేశారు. ఈ కార్యక్రమంలో జిల్లా సంక్షేమ అధికారిని స్వర్ణలత లెనినా, భూగర్భ జల శాఖ అధికారి రమేష్, మండల తహసీల్దార్ నరేష్, జిల్లా అధికారి తాతారావు, మున్సిపల్ కమిషనర్ ప్రసాద్, వ్యవసాయ అధికారి రాచూల్ రెడ్డి, స్టేషన్ హౌస్ ఆఫీసర్ నాగబాబు, మండల పంచాయతీ అధికారి వెంకటేశ్వర్లు, మెడికల్ సూపరిండెంట్ గౌరీ ప్రసాద్, పాఠశాల ప్రిన్సిపాల్ కే. మహాలక్ష్మి, ఎయిడ్ ఎన్వీవో కోఆర్డినేటర్ రాజేశ్, సోషల్ వర్కర్ల మరియు ఉపాధ్యాయులు పాల్గొన్నారు. నీటి సంరక్షణ, భూగర్భ జలాల పెంపు ప్రతి ఒక్కరి బాధ్యత అని అధికారులు స్పష్టం చేస్తూ, ఇంటి నుండి గ్రామం వరకు అవగాహన పెంచాలని పిలుపునిచ్చారు.

ప్రభుత్వ పాఠశాలల్లో విద్యార్థులకు నాణ్యమైన ఆహారం అందించాలని ఆదేశించిన

జిల్లా కలెక్టర్ ఆదర్శ సురభి

పెట్టేరు మండలంలోని కస్తూర్బా గాంధీ బాలికా విద్యాలయాన్ని బుధవారం రోజు కలెక్టరు ఆకస్మికంగా సందర్శించారు. ఈ సందర్భంగా పాఠశాలలోని వంటగది, ఆహార పదార్థాల నిల్వ గదిని పరిశీలించి, స్నాక్ రిజిస్ట్రును తనిఖీ చేశారు. మెన్ కమిటీ విద్యార్థులతో మాట్లాడిన కలెక్టర్, పాఠశాలకు సరుకులు వచ్చిన ప్రతిసారి రిజిస్ట్రల్లో మెన్ కమిటీ విద్యార్థులు సంతకం చేయాలని సూచించారు. విద్యార్థులకు నాణ్యమైన ఆహారం అందించాలని సిబ్బందికి ఆదేశించారు. అలాగే ఆహార పదార్థాల గడువు తేదీలను ఎప్పటికప్పుడు పరిశీలించాలని సూచించారు. అనంతరం ఎస్ఎస్సీ పరీక్షలకు హాజరవుతున్న విద్యార్థులతో

కలెక్టర్ మాట్లాడి, బాగా సిద్ధమై పరీక్షలను మంచిగా రాయాలని ప్రోత్సహించారు. మంచి మార్కులు సాధించి పాఠశాలకు, జిల్లాకు మంచి పేరు తీసుకురావాలని సూచించారు. పీఎం శ్రీ పథకం కింద పాఠశాలలో చేపట్టిన పనులపై సమీక్ష నిర్వహించిన కలెక్టర్, పాఠశాలకు అవసరమైన అంశాలపై వెంటనే ప్రతిపాదనలు పంపించాలని అధికారులను ఆదేశించారు. **అంగన్వాడీ భవనాల పరిశీలన** పెట్టేరు మండల కేంద్రంలోని హరిజనవాడ, వెలిమిల్లలో కార్పొరేట్ సోషల్ రెస్పాన్సిబిలిటీ కింద ఏఐఐఐ లిక్వర్ సంస్థ ఆధ్వర్యంలో పునరుద్ధరించిన అంగన్వాడీ భవనాలను సందర్శించారు. శ్రీరంగాపురం, పెట్టేరు మండలాల పరిధిలో 10 అంగన్వాడీ



సెంటర్లను రూ. 35 లక్షల వ్యయంతో వీరు సీ ఎస్ ఆర్ కింద పునరుద్ధరణ పనులు చేపడుతున్నారు. ఈ భవనాల్లో అంగన్వాడీ కేంద్రాలను ప్రారంభించాలని అధికారులను ఆదేశించారు. అలాగే పోషకాహార లోపంతో ఉన్న పిల్లలు ఎవరూ లేకుండా చూడాలని, అవసరమైన పిల్లలనుకు పంపించి సాధారణ స్థితికి తీసుకురావాలని అంగన్వాడీ టీచర్లకు

సూచించారు. **ఫోలో ఇండియా క్రీడ మైదానాన్ని పరిశీలించిన కలెక్టర్** పెట్టేరు ఎంపీడిఓ కార్యాలయం వద్ద ఫోలో ఇండియా ఫుట్ బాల్ మైదానాన్ని కలెక్టర్ పరిశీలించారు. మైదానంలో కలెక్టర్ రూ. 10 లక్షల తన సొంత హైమాస్ట్ లైట్లను తనిఖీ చేశారు. త్వరలోనే వీటి ప్రారంభోత్సవానికి అవసరమైన ఏర్పాట్లు పూర్తి చేయాలని క్రీడాధికారికి ఆదేశించారు. జిల్లా సంక్షేమ అధికారిని సుధారాణి, డివైఎస్ఓ. సుధీర్ రెడ్డి, పెట్టేరు మున్సిపల్ చైర్మన్ అక్కి శ్రీనివాస్ గౌడ్, జి సి డి ఓ శుభ లక్ష్మి, పెట్టేరు తహసీల్దార్ సత్యనారాయణ రెడ్డి, ఏ బీ డి సంస్థ సిబ్బంది, ఇతర అధికారులు తదితరులు కలెక్టర్ వెంట ఉన్నారు.

శ్రీ రామాలయ భజన మందిరం రాజగోపుర, ప్రాకార గోపురాల కలశ ప్రతిష్ఠా పూజల్లో పాల్గొన్న రాష్ట్ర మార్కెట్ ఛాంబర్ మాజీ డైరెక్టర్ కొత్తాల



పాల్వంచ మార్కెట్ లోని శ్రీ రామాలయ భజన మందిరం శ్రీ సీతారామచంద్ర స్వామి దేవాలయంలో రాజగోపుర, ప్రాకారగోపురాల కలశ ప్రతిష్ఠా పూజలను ఘనంగా నిర్వహించారు. బుధవారం దేవాలయంలో దేవాలయ కార్యనిర్వహణాధికారి ఎస్. రజనీ కుమారి ఆధ్వర్యంలో అర్చకులు ప్రతిష్ఠా కార్యక్రమాలు నిర్వహించారు. ఈ పూజా కార్యక్రమాల్లో రాష్ట్ర మార్కెట్ ఛాంబర్ డైరెక్టర్, డీసీఎస్సీ మాజీ చైర్మన్ కొత్తాల శ్రీనివాసరావు పాల్గొన్నారు. ఈ సందర్భంగా అర్చకులు కొత్తాలను సత్కరించారు. ఈ కార్యక్రమాల్లో దేవాలయ ఇ. ఓ.ఎస్.రజనీ కుమారి సిబ్బంది, పూజారి కందాల ఆనంద కుమార్ ఆచార్యులు, ధనలక్ష్మి రాము, కాంట్రాక్టర్ లక్ష్మిపతి కిషోర్, రాకెష్ తదితరులు పాల్గొన్నారు.

పరకాల మండల పరిధిలోని రాజిపేట వాసి మృతి

- అజార్ హాస్పిటల్ ఎదుట ధర్నాకు దిగిన కుటుంబ సభ్యులు, గ్రామ ప్రజలు

పరకాల మండల పరిధిలోని రాజిపేట గ్రామ నివాసి అయిన తోట రవి అనారోగ్య కారణంగా వారి కుటుంబ సభ్యులు అజరా ఆసుపత్రిలో చేర్పించడం జరిగింది. ఆరోగ్యశ్రీ వర్తిస్తుండని శ్రీటీవీఎల్ చేస్తామని చెప్పి, నెల పది రోజుల తర్వాత తోట రవి చనిపోయాడని చెప్పి, డబ్బులు వసూలు చేసుకుని, ఇంకా మిగతా డబ్బులు



కట్టాలని చూపించకుండా అలస్యం చేస్తున్నారు. మా డాడీ ని మాకు అప్పగించాలని హాస్పిటల్ ఎదుట కుటుంబ సభ్యులు ధర్నాకు దిగారు. ఈ సంఘటన తీవ్ర ఉద్రిక్తతకు దారి తీసింది. మాకు న్యాయం చేయాలని హాస్పిటల్ యాజమాన్యం రాలాని పోలీసుల తో మాట్లాడి తెలియజేయడం జరిగింది. కుటుంబ సభ్యులు, రాజిపేట గ్రామ కౌన్సిలర్, గ్రామ ప్రజలు పెద్ద మొత్తంలో అజరా హాస్పిటల్ కి చేరుకుని ఆందోళన చెప్పడం జరిగింది. పోలీస్ అధికారులు తోట రవి కొడుకు అయిన తోట రంజితే కి నచ్చ జెప్పి ప్రయత్నాలు మొదలయ్యాయి. చివరకు పోలీసు అధికారుల ఆధ్వర్యంలో చనిపోయిన తోట రవి తరఫున వచ్చిన పెద్ద మనుషులు నలుగురు సభ్యులను తీసుకుని అజరా హాస్పిటల్ యజమాన్యం మధ్య చర్చలు మొదలయ్యాయి. తుది నిర్ణయం చేయాల్సి ఉంది.